

36518 - قربانی ذبح کرتے وقت نیت کے الفاظ کی ادائیگی کرنا

سوال

کیا نیت کے الفاظ کی ادائیگی جائز ہے مثلاً : اگر میں اپنے فوت شدہ والد کی جانب سے قربانی کرنا چاہوں تو یہ کہوں : اے اللہ یہ میرے والد کی قربانی ہے ، یا میرے لیے الفاظ کی ادائیگی کیے بغیر ہی کام کر لینا ہی کافی ہے ؟

پسندیدہ جواب

الحمد لله.

نیت کی جگہ و محل دل ہے لہذا جو بھی قصد اور ارادہ کرے وہ دل میں ہی ہونا چاہیے اور زبان سے الفاظ کی ادائیگی نہ کرے بلکہ ذبح کرتے وقت بسم اللہ اللہ اکبر کہے اس کی دلیل بخاری و مسلم کی مندرجہ ذیل حدیث ہے :

انس رضي الله تعالى عنه بيان کرتے ہیں کہ رسول اکرم صلی اللہ علیہ وسلم نے فرمایا :

(نبی مکرم صلی اللہ علیہ وسلم نے اپنے ہاتھ سے دو مینڈھے ذبح کیے اور بسم اللہ اللہ اکبر کہا) صحیح بخاری (7 / 130) حدیث نمبر (5554) صحیح مسلم حدیث نمبر (1966) مسند احمد (3 / 115) -

اور اس میں کوئی مانع نہیں کہ آپ یہ کہہ لیں اے اللہ یہ قربانی میرے والد کی جانب سے ہے ، اور یہ نیت کی الفاظ کی ادائیگی نہیں -

اور اللہ تعالیٰ ہی توفیق بخشنے والا ہے - .